

---

Dhumravarna Stotram Shri Shivakritam

ಶ್ರೀಶಿವಕೃತಂ ಧೂಮ್ರವರ್ಣಸ್ತೋತ್ರಂ

Document Information



---

Text title : Dhumravarna Stotram Shri Shivakritam

File name : dhUmraVarNastotramshrIshivakRRitaM.itx

Category : ganesha, mudgalapurANa, stotra

Location : doc\_ganesha

Proofread by : Yash Khasbage, Preeti Bhandare

Description/comments : mudgalapurANaM aShTamaH khaNDaH | adhyAyaH 16 | 8.16 5-34||

Latest update : June 4, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 4, 2024

*sanskritdocuments.org*

---



ಶ್ರೀಶಿವಕೃತಂ ಧೂಮ್ರವರ್ಣಸ್ತೋತ್ರಂ



.. ಶ್ರೀಗಣೇಶಾಯ ನಮಃ ..  
ನಮಸ್ತೇ ಧೂಮ್ರವರ್ಣಾಯ ನಾನಾಖೇಲಕರಾಯ ಚ .  
ಅಮೇಯಶಕ್ತಯೇ ತುಭ್ಯಂ ಮಾಯಿನೇ ಧರ್ಮರಕ್ಷಿಣೇ .. 5..  
ಅನಾಥಾನಾಂ ಪ್ರಣಾಥಾಯ ನಾಥನಾಥಾಯ ತೇ ನಮಃ .  
ಸಗುಣಾಯ ನಮಸ್ತುಭ್ಯಂ ನಿಗುಣಾಯ ನಮೋ ನಮಃ .. 6..  
ಸಗುಣನಿಗುಣಾಭ್ಯಾಂ ಚ ಹೀನಾಯ ಯೋಗರೂಪಿಣೇ .  
ಯೋಗಾಕಾರೇಣ ಸರ್ವತ್ರ ಸಂಸ್ಥಿತಾಯ ನಮೋ ನಮಃ .. 7..  
ನರಕುಂಜರರೂಪಾಯ ಧೂಮ್ರವರ್ಣಧರಾಯ ಚ .  
ದ್ವಿಭುಜಾಯಾಶ್ವವಾಹಾಯ ಹೇರಂಬಾಯ ನಮೋ ನಮಃ .. 8..  
ಖಡ್ಗಚರ್ಮಧರಾಯೈವ ನಾನಾ ಚಂದನಚರ್ಚಿತ .  
ನಾನಾ ಪುಷ್ಪಧರಾಯೈವ ಸರ್ವಾಧ್ಯಕ್ಷಾಯ ತೇ ನಮಃ .. 9..  
ಪೂರ್ಣಾಯ ಪೂರ್ಣರೂಪಾಯ ಗಣೇಶಾಯ ಪರಾತ್ಮನೇ .  
ಧರ್ಮರಕ್ಷ ಮಹಾಭಾಗ ಗಜಾನನ ನಮೋಽಸ್ತು ತೇ .. 10..  
ಧರ್ಮಾನ್ನಾ ಅಮರಾಃ ಸರ್ವೇ ಸುರೇಶ್ವರ ಕೃತಾಸ್ತ್ವಯಾ .  
ನಷ್ಟೇ ಧರ್ಮೇಽಧುನಾ ನಾಥ ಮರಿಷ್ಯಾಮಸ್ತ್ವ ದಗ್ರತಃ .. 11..  
ಬುದ್ಧಮಾಯಾಸಹಾಯೇನ ಕಲಿನಾ ನಿರ್ಜಿತಾ ವಯಂ .  
ವಿಷ್ಣುಶಂಭುಮುಖಾ ದೇವಾಸ್ತಾನ್ ಪಾಲಯ ಮಹೋದರ .. 12..  
ಸಾರ್ಥೇನ ದ್ವಿಸಹಸ್ರೇಣ ಪ್ರಭೋ ವರ್ಷೈರ್ವಿರ್ನಿರ್ಜಿತಾಃ .  
ಕ್ಷುದ್ರದೇವಾಃ ಸ್ವಗ್ರಾಮಸ್ಥಾಃ ಕಲಿನಾ ಪಪಲುಶ್ಚ ತೇ .. 13..  
ತತಃ ಪಂಚಸಹಸ್ರೇಣ ವರ್ಷೈಸ್ತಾಸ್ತೀರ್ಥದೇವತಾಃ .  
ತೀರ್ಥಾನಿ ಕಲಿನಾ ನಾಥ ಜಿತಾನಿ ಪಪಲುಸ್ತಥಾ .. 14..  
ತತೋ ದಶಸಹಸ್ರೇಣ ಜಿತಾ ವಿಷ್ಣುಶಿವಾದಯಃ .  
ಕಲಿನಾ ಪೃಥಿವೀಂ ತ್ಯಕ್ತ್ವಾ ಪಪಲುರ್ದೇವಸತ್ತಮಾಃ .. 15..  
ಕರ್ಮಾಕರ್ಮವಿಕರ್ಮಾಖ್ಯಾ ಶಕ್ತಿಸ್ತತ್ರ ಸ್ಥಿತಾ ಭವೇತ್ .  
ವಿಕರ್ಮಗುಣಸಂಯುಕ್ತಾ ಬುದ್ಧಮಾಯಾತ್ಮಿಕಾ ಪ್ರಭೋ .. 16..  
ತ್ವಮಪಿ ತ್ವಾದೃಶೋ ಭೂತ್ವಾ ಫಲದಾತಾ ಸ್ಥಿತಃ ಸ್ವಯಂ .

ದೇವರೂಪಧರಃ ಸ್ವಾಮಿನ್ ಸದಾ ಕಲಿಪ್ರವರ್ತಕಃ .. 17..  
 ನ ತೇ ದೇವಸ್ವರೂಪಂ ತು ಕಲಿಃ ಕ್ರೋಧಸಮನ್ವಿತಃ .  
 ಛೇತ್ತುಂ ಸಮುದ್ಯತಃ ಕ್ವಾಪಿ ತ್ವಾಂ ಚಿಂತಯತಿ ಸರ್ವದಾ .. 18..  
 ತವ ಚಿಂತನಭಾವೇನ ವಯಂ ಸರ್ವೇ ಪರಾಜಿತಾಃ .  
 ಕಲಿನಾ ದೇವದೇವೇಶ ಉಪೋಷಣಯುತಾಃ ಕೃತಾಃ .. 19..  
 ಅಧುನಾ ಲೇಶಮಾತ್ರೇಣ ಧರ್ಮಸ್ತಿಷ್ಠತಿ ವಿಘ್ನಪ .  
 ತಂ ಹನಿಷ್ಯತಿ ವೇಗೇನ ಕಲಿಃ ಪರಮದಾರುಣಃ .. 20..  
 ನಷ್ಟೇ ಧರ್ಮೇ ಗಣಾಧೀಶ ಅಧರ್ಮಃ ಕೇವಲೋ ಮಹಾನ್ .  
 ಭವಿಷ್ಯತಿ ಪುನರ್ಧರ್ಮಂ ಕಿಂ ಸ್ತುತ್ಯಸಿ ಚ ದೇವವ .. 21..  
 ಅತೋ ಲೇಶಮಯಂ ಧರ್ಮಂ ರಕ್ಷಸ್ವ ಗಣನಾಯಕ .  
 ನೋಚೇದ್ಧರ್ಮಶರೀರಾಸ್ತು ವಯಂ ನಷ್ಟಾ ಭವಾಮಹೇ .. 22..  
 ರಕ್ಷ ರಕ್ಷ ದಯಾಸಿಂಧೋ ಧೂಮ್ರವರ್ಣ ಗಜಾನನ .  
 ವೃತ್ಯುಪ್ರಾಯಾನನಾಥಾಂಶ್ಚ ದೇವಾನ್ ಧರ್ಮಪುರಕ್ಷಕಾನ್ .. 23..  
 ಏವಮುಕ್ತ್ವಾ ಗಣಾಧೀಶಂ ಪ್ರಣೇಮುರಮರಾಃ ಪುನಃ .  
 ರುರುದುರ್ಮುಃಖಸಂಯುಕ್ತಾಂಸ್ತಾನ್ ಜಗಾದ ಗಜಾನನಃ .. 24..  
 (ಫಲಶ್ರುತಿಃ)  
 ಧೂಮ್ರವರ್ಣ ಉವಾಚ .  
 ಮಾ ಭಯಂ ಕುರುತ ಪ್ರಾಜ್ಞಾ ಧರ್ಮಂ ಸಂರಕ್ಷಯಾಮ್ಯಹಂ .  
 ಸರ್ವೈರಜೇಯಮುಗ್ರಂ ತಂ ಕಲಿಂ ಹತ್ವಾ ವಿಶೇಷತಃ .. 25..  
 ಭವತ್ಕೃತಮಿದಂ ಸ್ತೋತ್ರಂ ಕಲಿದೋಷಹರಂ ಭವೇತ್ .  
 ಪಠತೇ ಶೃಣ್ವತೇ ದೇವಾಃ ಸರ್ವಸಿದ್ಧಿಪ್ರದಾಯಕಂ .. 26..  
 ಧನಧಾನ್ಯಪ್ರದಂ ಚೈವಾರೋಗ್ಯಸಂಪತ್ಪ್ರವರ್ಧನಂ .  
 ಪುತ್ರಪೌತ್ರಕಲತ್ರಾದಿದಾಯಕಂ ಪ್ರಭವಿಷ್ಯತಿ .. 27..  
 ಏವಮುಕ್ತ್ವಾ ಸ್ವದೇಹಾತ್ ಸ ಧೂಮ್ರವರ್ಣಃ ಪ್ರತಾಪವಾನ್ .  
 ನಿರ್ಮಮೇ ವಿವಿಧಾಂ ಸೇನಾಂ ನಾನಾಶಸ್ತ್ರಸಮನ್ವಿತಾಂ .. 28..  
 ನಾನಾವಾಹನಗಾಂ ಪೂರ್ಣತೇಜೋಯುಕ್ತಾಂ ಮಹರ್ಷಯಃ .  
 ತಯಾ ಯುಕ್ತೋ ಜನಾನ್ ಸರ್ವಾನ್ ಜಘಾನ ಮಲಿನಾನ್ ಪ್ರಭುಃ .. 29..  
 ಮ್ಲೇಚ್ಛಪ್ರಾಯಾಂಶ್ಚ ವಿವಿಧಾನ್ ಮ್ಲೇಚ್ಛಾನ್ ಕಲಿಮಲೈರ್ಯುತಾನ್ .  
 ಸ್ವಯಂ ಸಂತ್ರಾಸಯಾಮಾಸ ಕಲಿಂ ಧರ್ಮವಧೇ ರತಂ .. 30..  
 ತಸ್ಯಾಂಗವಾಯುನಾ ಸ್ಪೃಷ್ಟ್ವಾ ಜನಾ ಧರ್ಮಪರಾಯಣಾಃ .  
 ಭಯಯುಕ್ತಾ ಗಣೇಶಂ ತೇ ಶರಣಂ ಜಗ್ಮುರಾದರಾತ್ .. 31..  
 ಕಲಿಗುಪ್ತಸ್ವರೂಪೇಣ ಯುಯುಧೇ ಜನಸಂಶ್ರಿತಃ .

## ಶ್ರೀಶಿವಕೃತಂ ಧೂಮ್ರವರ್ಣಸ್ತೋತ್ರಂ

---

ಗಣೇಶೈಃ ಸಂಹತಃ ಸೋಽಪಿ ಬಭೂವ ಹ ಹತೋದ್ಯಮಃ .. 32..

ತತೋ ಭಯಸಮಾಯುಕ್ತಂ ತ್ಯಕ್ತ್ವಾ ಹೃಜ್ಜನ್ಮಿನಾಂ ಕಲಿಃ .

ದೇಹಧಾರೀ ಸಮಾಗತ್ಯ ಧೂಮ್ರವರ್ಣಂ ನನಾಮ ಸಃ .. 33..

ತುಷ್ಟಾವ ಪೂಜ್ಯ ತಂ ನತ್ವಾ ಧೂಮ್ರವರ್ಣಂ ಮಹಾಬಲಂ .

ಜ್ಞಾತ್ವಾ ವಿಘ್ನೇಶ್ವರಂ ಭಕ್ತ್ಯಾ ಹೃಷ್ಟರೋಮಾ ಮಹಾಯಶಾಃ .. 34..


ಇತಿ ಶ್ರೀಶಿವಕೃತಂ ಧೂಮ್ರವರ್ಣಸ್ತೋತ್ರಂ ಸಂಪೂರ್ಣಂ ..

- .. ಮುದ್ಗಲಪುರಾಣಂ ಅಷ್ಟಮಃ ಖಂಡಃ . ಅಧ್ಯಾಯಃ 16 . 8.16 5-34..


- .. mudgalapurANaM aShTamaH khaNDaH . adhyAyaH 16 . 8.16 5-34..

Proofread by Yash Khasbage, Preeti Bhandare

---

——  
*Dhumravarna Stotram Shri Shivakritam*

pdf was typeset on June 4, 2024

——  
Please send corrections to [sanskrit@cheerful.com](mailto:sanskrit@cheerful.com)

